

## **EBURU AMỤMA BANYERE**

### **ÓKÉ MKPAGBU AHỤ**

**Aisaia 24:1-23; 26:19-21; 34:1-8.**

#### **IHEÒMỤMỤ 351**

**Nke Ndị etiti**

**AMAOKWU IBUN'ISI: “Ebe-nzuzom na ọtam ka I bu: okwu-Gi ka m'chereworo”  
(Abù Ọma 119:114).**

#### **Okwu Chineke**

Aisaia bụ onyeamụma. Ọ gwara Ụmụ Israel Okwu niile nke Onyenwe anyị, edekwara okwu ya nime Baịbụl n'ihì ọdịmma nke mmadụ niile. Chineke kpaliri Aisaia ka o bue amụma banyere ihe ụfọdụ gaeme, ụfọdụ amụma Aisaia emezuwo kwari. Aisaia buru amụma banyere ọmụmụ nke Onyenzọputa. Ọ siri: “N'ihì na amuworo ayi otù nwa, otù nwa-nwoke ka enyeworo ayi” (Aisaia 9:6). Nke a mezuru mgbe amuru Jisọs. Aisaia kwukwara si: “Ya onwe-ya bu onye amapúworo site ná njehie nile nke ayi, onye azọpiaworo site n'ajọ omume nile nke ayi: ahuhu-nmehie nke udo-ayi di n'aru ya; ọ bu kwa ubiri-utari-ya ka ejiri me ka aru-ayi di ike” (Aisaia 53:5). Okwu niile a naatụ aka ná mkpogide n'obi nke Jisọs nke mezuru ọtụtụ arọ garaaga mgbe ebusiri amụma a.

#### **Nke Agaemezu**

Ụfọdụ amụma Aisaia ka anaemezubeghi. Aisaia na ndi amụma ndiọzọ buru amụma banyere Óké Mkpagbu. O mezubeghi ma ọ puru ibiakwasị uwa na ndi nọ n'ụwa mgbe náadighi anya.

Mkpagbu bụ ọnọdụ maobu oge ahuhu na mmekpaaru. Óké Mkpagbu ahụ gaadi ojoo nke ukwu na ọ dighi mmadu ọ bula puru idindu ọ buru na emeghi ubochi niile ahụ ka ha di mkpumkpu (Matiu 24:22). Aisaia siri na “madu ole-na-ole we fodu.” Mkpagbu ahụ gaadi ukwu karija oge ahuhu ọ bula ozo, “nke ihe dika ya akadigh site na nmalite uwa ... ọ gagh-adi kwa ma-oli” (Matiu 24:21). Óké Mkpagbu gaemetuta ndi niile nọ n'ụwa. Agaghi egosi ebere ọ bula. Mmadu niile gaahu ahuhu -- ndiolu na ndi weere ha n'olu, ndi ahụ na ndi ozizi ugha ha, ndi náereere na ndi náazazu, ndi ọgaranya na ndi ogbenye.

#### **Ala Imajijiji**

Ólee otú Óké Mkpagbu gaei metuta uwa na ndi bi nime ya? Ala n'onweya gaatogboro n'efu, ewee “Iusasja ya n'agha.” Uwa gaano n'onodu ilan'iyi, nlefuruanya, na mbibi. Óké alajijiji gaadi. Aisaia siri: “Ntala nile nke uwa ewe me nkpatu ... ewezugasiwo uwa n'onodu-ya. Uwa ganaghari nke-uku dika onye nbigaworo manya oké, ọ gadaghari dika ulo-onodu-abali.”

“JEHOVA ... nekputa kwa ya iru.” Ugwu na agweetiti niile ka agaewepu “n'onodu ha” (Nkpughe 6:14) agaghi ahụ kwa ha ozo (Nkpughe 16:20). Kpakpando niile gaadara ala; onwa gaadizu “ka obara;” anyanwu ga-agho oji dika akwa-nkpe nji nji nke eji aji anu kpa” (Nkpughe 6:12, 13). Aisaia siri: “Uwa eruwo ujú kponwua, elu-uwa dum madu bi atalatawo kponwu kwa.”

#### **Arapuru**

Agaarapu ndi ahụ na ala naenweghi nkasjobi. Ha gaada mbà ike agaghadi kwa ha. Agaeme ka ndi mpako di ala. “Emechiwo ulo nile ọ bula, ka madu we ghara ibata.” Ọ dighi onu maobu obiuto apuru ichota. Ọ dighi obiuto agaenweta n'abu, ọ dighi kwa ihe ọ bula gaeme ka mmadu nwee onu. “Onu nile agbachiwo, emewo ka obiuto nke uwa je biri n'ala ozo.” Ọ dighi mgbaru gaadiri ndi nọ n'ụwa. Ndi naagbaru site n'otu ihegwu gaadaba n'ozo. “Onye ahu nke nagbanari olu oké egwu ahu gadaba n'olu ahu; ozo. onye ahu nke narigoputa n'etiti olulu ahu, agejide ya n'igbuda ahu” (Aisaia 24:18).

Oge Óké Mkpagbu ahụ gaabu oge oké nsogbu -- ọ bughị otù, kama ọtụtụ. Jón Onye Ahurun'anya nwere nnyobàanya ntà nke Óké Mkpagbu a nke Aisaia dere ihe banyere ya. Jón huru nsogbu niile ahụ, ka otù naeso ibe ya, dika ndi inyinya naagba n'elu uwa. Agha, unwu, onwu, orja náféfèfè, oké ihe ndakwasị

gaañaghari n'ụwa, dika edere ya ná Nkpughe isi isii (6). Otú a ka agaesi nye ndi ajoomume ahuhu. "Ewe chikota ha, dika esi achikota ndinkporo n'olulu, agemechibido kwa ha n'ulonkporo" (Aisaia 24:22).

### **Ahuhu**

Gini mere mkpagbu niile a ji biakwasị ụwa? Aisaia kwuru ihe kpatara ya. O siri: "Emeruwo kwa uwa n'okpuru ndi bi ya; n'ihii na ha agabigawo iwu nile, gbanwe ukpuru, mebie ogbugba-ndu ebighe-ebi. N'ihii nka ka ogbugba-iyi ripiaworo uwa, ewe ma ndi bi nime ya ikpe." Agwara Umụ Israel na ha gaanata ngozị o buru na ha erubere Chineke isi. O buru na ha enupuru Chineke na Okwu-Ya isi, obubonu gaabjakwasị ha. Moses siri, "Tukwasi obi-unu n'okwu nile ... n'ihii na nka bu ndu-unu" (Deuteronomi 32:46, 47).

Site n'okwu niile nke ndi amuma, anaagwa anyi onweanyi taa ihe gaabjakwasị anyi o buru na anyi enupuru Chineke isi, o buru na anyi agbanwee iwu Ya, o buru na anyi emebie ogbugbandu Ya. Taa, otutu mmadu naekwulu Chineke na iwu Ya niile; ha naefè ego ofufe; ha naebi ndu ojo ná mkwuwaokwu. Ma n'ubochi iwe Chineke, ha gaetufu arusi ha niile nke olocha na oloedo nye anu mole na usu (Aisaia 2:20); ha gaagbali izo n'ogba na nime nkume; ha gaetiku nkume na ugwu ka ha dakwasị ha izopu ha site n'ikpe nke Chineke (Nkpughe 6:15, 16).

O dighi mgbapu gaadi mgbe agaawusa mba niile iwe nke Onyenwe anyi (Aisaia 34:2). Otutu gaanwu, "n'ihii na ubochi ibo-obo di JEHOVA nwere" (Aisaia 34:8). Jehova gaata ndi bi n'ụwa ahuhu n'ihii ajoomume na mmebiwu ha nile (Aisaia 26:21).

### **Ebe Nzuzo**

O bu na o dighi ebe nzuzo site n'oke ihejoro niile a nke Aisaia kwuru na o gaabjakwasị ụwa? Aisaia dere okwu nke Jehova: "Bia, ndim, bata n'ime-ulo-gi nile, mechibido uzog-gi nile n'azu-gi: zobe onwe-gi nani otu ntabi-anya nta, rue mgbe oké iwe gagabiga" (Aisaia 26:20). Ee, ebe mgbaba di nye ndi nke Chineke. Tupu Oké Mkpagbu ahụ, Kriast gaabia iwepu ndi Ya n'ụwa a ka ha nonyere Ya. "N'ihii na Onye-nwe-ayi onwe-ya gwere oké ikpo-oku, were olu isi-mo-ozu, were kwa opi nke Chineke, si n'elu-igwe ridata: ndi nwuru nime Kraist gebu kwa uzog si n'onwu bilie: mgbe ahu ayi onwe-ayi, bu ndi no na ndu, ndi anarapu, ayi na ha ka ageweliko n'igwe-oji, izute Onye-nwe-ayi nime mbara-elu-igwe: otu a ka ayi na Onye-nwe-ayi ganog kwa mgbe nile" (I Ndi Tesalonaika 4:16, 17)

### **Ejikereworo**

Ebe nzuzo a nime Kraist diri naani ndi Ya. Anyi kwesiri ileruanya ihu na anyi bu nke Jisog na anyi jikerekwara izute Ya. Baibul naakuzi na anyi aghaghi ijéjé nime ihé niile Chineke nyeworo anyi ka anyi wee buru ndimmeri zuruoke, ejikereworo izute Jisog. Anyi onweanyi ndi enyeworo ihé ahụ amutawo site na Baibul na aghaghi igbaghara mmehie anyi, anyi ewee bie ndu edoro nsog, ewee mejuo kwa anyi na Mmug Nso, ka anyi wee buru ndi jikeere maka obibia nke Jisog.

Apuru igbaghara mmadu mmehie ya mgbe onye ahụ kperekpere rigo kwa Chineke maka mgbaghara. (Gugolu 28:13 na I Jon 1:9). Mgbe azoputasi mmadu, o kwesiri ka edoo ya nsog. Site n'ekpere na iji ndu ya chuo aja nye Chineke, mmadu ahụ gaanata odudonsog, otu nwaputa nke naewepu mkporogwu nke mmehie nye kwa onye ahụ ike ibindu di nsog. "N'ihii na nka bu ihe Chineke nacho, bu ka edo unu nsog" (I Ndi Tesalonaika 4:3). Na mmadu gaebi ndu di nsog abughi naani uche Chineke kama o bu ihe anaachog n'aka anyi, n'ihii na Baibul naasi, "Nagbasonu udo n'ebe madu nile no, ya na ido-nsog ahu, nke onye o bula agagh-ahu Onye-nwe-ayi anya ma o nwegh ya" (Ndi Hibru 12:14).

O di mwaputa ozog nke anyi kwesiri inwe ka anyi wee jeharia n'ihé ahụ enyeworo anyi, jikere kwa maka obibia Jisog. Nke ahụ bu owummiri nke Mmug Nso nke Jisog kwere ndi naesozog Ya ná mkwa (Olu Ndi-ozu 1:5), na nke ekwewo kwara ná mkwa nye "ka ha ra, bu ndi Onye-nwe-ayi Chineke-ayi gkpotara Onwe-ya" (Olu Ndi-ozu 2:39). Owummiri nke Mmug Nso naenye mmadu ike ijézi na ike igbaama banyere Onyenwe anyi. I nwewo onyinyeama ndia? I jikerewo maka obibia Jisog? O buru na opi nke Chineke daa ugbu a i gaezute Ya na mbarigwe?.

Aisaia kwuruokwu o bughị náání banyere Óké Mkpagbu kama o kwukwara banyere ebe mgbaba nye ndị náesouzo Onyenwe anyị. Onye dere Abù Qma kwukwara banyere ebe mgbaba. O sịrị, “Chineke nke Jakob buru ayi ulo-elu” (Abù Qma 46:11). Devid sịrị: “Otù ihe ka m’riqoro n’aka JEHOVA, nke ahu ka m’nāchọ; o bu ka m’biri n’ulo JEHOVA ubochi nile nke ndum, ihu idi-uto JEHOVA, na ijuta ihe n’ulo Ya. N’ihi na O gēdebem na nzuzo n’ulo-ntu-Ya n’ubochi ihe ojq: O gēzobem n’ebe-nzuzo nke ulo-ikwu-Ya” (Abù Qma 27:4, 5).

O dighị mkpà ka egwù merie anyị, Anyị puru ibu ndimmeri site n’okwukwe. Ka ihe niile Aisaia kwuru ghara ime ka ụjọ jide anyị, kama ka anyị jikere, náalụqlu, náechenche, náechéré kwa qbịbịa nke Onyenwe anyị, wee si otú a gbanarị Óké Mkpagbu nke náabịa idakwasị ụwa.

### **AJUJU DỊ ICHEICHE**

1. Gịnị bụ ọlụ nke onyeamụma?
2. Òlee amụma Aisaia ndị mezuworo?
3. Gịnị bụ mkpagbu?
4. Gịnị mere Óké Mkpagbu ahụ ji náabịa?
5. Òlee ebe o gaemezu?
6. Òlee otú o gaesi metuta umummadu?
7. Gịnị gaeme anyanwu, onwa na kpakpando?
8. Òlee otú ndị eziumume gaesi gbanarị Mkpagbu ahụ?
9. Gịnị ka mmadu náaghaghị ime ka o wee jikere maka qbịbịa nke Onyenwe anyị?
10. Òlee otú anyị si mata na Mkpagbu gaadị?